

॥ ఓం నమో వేంకటేశాయ ॥

02.0.2023 మంగళవారము(115వ రోజు)

గీర్వాణ పురోహితం

॥ శ్రీ గణపతి ప్రార్థనా ॥

మాతామహమహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

ఃః గరుడ పురోహితం ప్రవచనం ఃః

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే జంతూత్పత్తి తద్గత ధాత్వాది విభాగభువనాది

విభాగవర్ణనం నామ ద్వాత్రింశో2ధ్యాయః ॥

ఉత్పన్నా యే హి సంసారే మ్రియంతే తే న సంశయః |

బుభుక్షా చ తృషా రౌద్రా దాహోద్భూతాచ మూర్చనా ॥ 32-120 ॥

యత్ర సీడాస్త్విమా రౌద్రాస్తా వై వృశ్చిక దంశజాః |

వినాశః పూర్ణకాలే చ జాయతే సర్వదేహినామ్ ॥ 32-121 ॥

అగ్రే అగ్రే హి ధావంతి యమలోక గతస్య వై |

తప్తవాలుకమధ్యేన ప్రజ్వలద్వహ్నిమధ్యతః ॥ 32-122 ॥

కేశగ్రాహైః సమాక్రాంతా నీయంతే యమకింకరైః ।
పాపిష్ఠాస్త్వధమా స్తార్క్ష్య దయాధర్మ వివర్జితాః ॥ 32-123 ॥

యమలోకే వసంత్యేవ కుట్యాం జన్మ న విద్యతే ।
ఏవం సంజాయతే తారక్ష్య మర్త్యే జంతుః స్వకర్మభిః ॥ 32-124 ॥

ఉత్పన్నా యే హి సంసారే మ్రియంతే తే న సంశయః ।
ఆయుః కర్మచ విత్తఞ్చవిద్యా నిధనమేవచ ॥ 32-125 ॥

పంచైతాని హి సృజ్యంతే గర్భస్థస్త్వైవ దేహినః ।
కర్మణా జాయతే జంతుః కర్మణైవ ప్రలీయతే ॥ 32-126 ॥

సుఖం దుఃఖం భయం క్షేమం కర్మణైవాభిపద్యతే ।
అధోముఖం చోర్ష్యపాదం గర్భాద్వాయుః ప్రకర్షతి ॥ 32-127 ॥

జన్మతో వైష్ణవీ మాయా సంమోహయతి సత్వరమ్ ।
స్వకర్మకృత సంబంధో జంతుర్జన్మ ప్రపద్యతే ॥ 32-128 ॥

సుకృతాదుత్తమో భోగభాగ్యవాన్ సుకులే భవేత్ ।
యథా యథా దుష్కృతం తత్కులే హీనే ప్రజాయతే ॥ 32-129 ॥

దరిద్రో వ్యాధితో మూర్ఛః పాపకృద్దుఃఖభాజనమ్ ।
అతఃపరం కిమర్థంతే కథయామి ఖగేశ్వర ॥ 32-130 ॥

॥ ఇతి శ్రీగారుడే మహాపురాణే జంతూత్పత్తి తద్గత ధాత్వాది విభాగభువనాది
విభాగవర్ణనం నామ ద్వాత్రింశో2ధ్యాయః ॥

॥ అథ శ్రీగారుడే మహాపురాణే జౌర్ష్యదేహిక కర్మకాల క్రియమాణ నానాదానాది
ఫలప్రశ్న నిరూపణం నామ అష్టావింశో2ధ్యాయః ॥

గరుడ ఉవాచ

సర్వేషామనుకంపార్థం బ్రూహి మే మధుసూదన ।
ప్రేతత్వాన్ముచ్యతే యేన దానేన సుకృతేన వా ॥ 28-01 ॥

శ్రీకృష్ణ ఉవాచ

శృణు దానం ప్రవక్ష్యామి సర్వాశుభ వినాశనమ్ ।
సంతప్త హాటకమయం ఘటకం విధాయ
బ్రహ్మేశ కేశవయుతం సహాలోక పాలైః ।

క్షీరాజ్యపూర్ణవివరం ప్రణిపత్య భక్త్యా
విప్రాయ దేహి తవ దానశతైః కిమన్వైః ॥ 28-02 ॥

గరుడ ఉవాచ

కిమేతత్కథితం దేవ విస్తరేణ వదస్వ మే ।
ఆముష్మికీం క్రియాం దేవ ఉత్క్రాంతి సమయాదను ॥ 28-03 ॥

సంసారే సాధు మే నాథ బ్రూహికృత్యం జనార్దన ।
యథాకార్యా నరైః సమ్యక్ క్రియా చైవోర్ష్య దైహికే ॥ 28-04 ॥

కథం ప్రేతా మహాకాయా రౌద్రరూపా భయానకాః ।
సంభవంతి సురశ్రేష్ఠ కర్మభిః కైః శుభాశుభైః ॥ 28-05 ॥

పిశాచాః సంభవంతీహ కస్యేదం కర్మణః ఫలమ్ ।
తన్నే కథయ దేవేశ అహమిచ్ఛామి వేదితుమ్ ॥ 28-06 ॥

భూమ్యాం ప్రక్షిప్యతే కస్మాత్పంచరత్నం కుతో ముఖే ।
అధస్తాచ్చ తిలా దర్భాః పాదౌ యామ్యాం వ్యవస్థితాః ॥ 28-07 ॥

కిమర్థం మండలం భూమౌ గోమయేనోపలిప్యతే ।
కిమర్థం స్మర్యతే విష్ణుః విష్ణుసూక్తం చ పఠ్యతే ॥ 28-08 ॥

కిమర్థం పుత్ర పుత్రాశ్చ తస్య తిష్ఠంతి చాగ్రతః ।
కిమర్థం దీపదానఞ్చ కిమర్థం విష్ణుపూజనమ్ ॥ 28-09 ॥

కిమర్థమాతురో దానం దతాతి ద్విజపుంగవే ।
బంధూన్మిత్రాణ్యమిత్రాంశ్చ క్షమాపయతి తత్కథమ్ ॥ 28-10 ॥

తిలా లోహం హిరణ్యం చ కార్పాసం లవణం తథా ।
సప్తధాన్యం క్షితిర్గావో దీయతే కేన హేతునా ॥ 28-11 ॥

కథంచ మ్రియతే జంతుర్మృతస్య చ కుతో గతిః ।
అతివాహశరీరంచ కథం విశ్రమతే తదా ॥ 28-12 ॥

శవం స్కంధే వహేత్పుత్రో వహ్నిదాతా చ పౌత్రకః ।
కిమర్థం దేవదేవేశ ఆజ్యేనాభ్యంజనం కుతః ॥ 28-13 ॥

- యమసూక్తం కిమర్థం చ ఉదీచీం దిశమాహరేత్ ।
పానీయమేకవస్త్రేణ సూర్యబింబనిరీక్షణమ్ ॥ 28-14 ॥
- యవ సర్షప దూర్వాశ్చ పాషాణే నింబచర్వణమ్ ।
వస్త్రం నరశ్చ నారీచ విదధ్యాధరోత్తరమ్ ॥ 28-15 ॥
- అన్నాద్యం గృహమాగత్య భోక్తవ్యం గోత్రిభిః సహ ।
నవకాని చ పిండాని కిమర్థం వితరేత్సుతః ॥ 28-16 ॥
- కిమర్థం చత్వరే దుగ్ధం పాత్రే పక్వేచ మృన్మయే ।
కాష్ఠత్రయం గుణే బద్ధ్యా కృత్వా రాత్రౌ చతుష్పథే ॥ 28-17 ॥
- నిశాయాం దీయతే దీపో యావదబ్దం దివేదినే ।
దాహేదకం కిమర్థంచ సంవాదః స్వజనైః సహ ॥ 28-18 ॥
- భగవన్నతివాహస్య నవపిండైస్తు కిం భవేత్ ।
కథం దేవ పితృభ్యశ్చ వాహస్యావాహనం కథమ్ ॥ 28-19 ॥
- కింతత్రప్ర దీయతే తస్య పిండదానాదనంతరమ్ ।
అస్తి సంచయనంచైవ శయ్యాదానం కిమర్థకమ్ ॥ 28-20 ॥
- ద్వితీయే2స్ని కుతః స్నానం చతుర్థే సాగ్నికే ద్విజే ।
దశమే కిం మలస్నానం కార్యం సర్వజనైః సహ ॥ 28-21 ॥
- కస్మాత్తైలోద్వర్తనంచ స్కంధవాహాన్ గృహం నయేత్ ।
తైః సముద్వర్తనం చాపి దద్యుః స్థలజలాశ్రయే ॥ 28-22 ॥
- దశమే2హని యః పిండస్తం దద్యాదామిషేణ తు ।
పిండం చైకాదశే కస్మాద్ వృషోత్సర్గః కథం భవేత్ ॥ 28-23 ॥
- శ్రాద్ధాని షోడశైతాని అబ్దం యావత్కుతో వద ।
అన్నాది చోదకేనైవ షష్ట్యధిక శతత్రయమ్ ॥ 28-24 ॥
- దినే దినే చ దాతవ్యం ఘటాన్నం ప్రేతతృప్తయే ।
ప్రాప్తే కాలేచ మ్రియతే అనిత్యో మానవః ప్రభో ॥ 28-25 ॥
- చిద్రం తు నైవ పశ్యామి కుతో జీవః స నిర్గతః ।
కుతో గచ్ఛన్తి భూతాని పృథివ్యాపో మనస్తథా ॥ 28-26 ॥

తేజోవదస్య మే నాథ వాయురాకాశమేవ చ ।
వాయవశ్చైవ పంచైతే కథం గచ్ఛన్తి చాప్తయే ॥ 28-27 ॥

లోభమోహోదయః పంచ శరీరేచైవ తస్కరాః ।
తృష్ణా కామోఽప్యహంకారః కుతో యాంతి జనార్దన ॥ 28-28 ॥

పుణ్యం వాప్యథవాపుణ్యం యత్కించిత్సుకృతం తథా ।
నష్టేదేహే కుతో యాంతి దానాని వివిధాని చ ॥ 28-29 ॥

సపిండనం కిమర్థం చ పూర్ణే సంవత్సరేఽపి వా ।
ప్రేతస్య మేలనం సార్థం కైస్సమం తత్ర కో విధిః ॥ 28-30 ॥

యోదగ్ధా యోత్వదగ్ధాశ్చ పతితాయే నరాభువి ।
యానిచాన్యాని భూతాని తేషామంతే భవేచ్ఛకిమ్ ॥ 28-31 ॥

పాపినో యే దురాచారా ముద్గలత్వం చ యే గతాః ।
ఆత్మఘాతీ బ్రహ్మహో చ స్తేయీ విశ్వాసఘాతకః ॥ 28-32 ॥

కపిలాం యః పిబేచ్ఛుద్రో యః పఠేద్వైదికాక్షరమ్ ।
ధారయేద్వా బ్రహ్మసూత్రం కాగతిస్తస్య మాధవ ॥ 28-33 ॥

విప్రస్య బ్రాహ్మణీ భార్యా సంగృహీతా యదా భవేత్ ।
తస్మాత్పాపాచ్ఛ భీతోఽహం తన్నే వద జగత్పతే ॥

సర్వమేతన్మయా పృష్టో వద లోకహితాయ వై ॥ 28-34 ॥

॥ ఇతి శ్రీగారుడే మహాపురాణే శౌర్షదేహిక కర్మకాల క్రియమాణ నానాదానాది
ఫలప్రశ్న నిరూపణం నామ అష్టావింశోఽధ్యాయః ॥

॥ అథ శ్రీగారుడే మహాపురాణే దానాదీనామావశ్యకత్వనిరూపణం నామ ఏకోనత్రింశో ధ్యాయః ॥

శ్రీకృష్ణ ఉవాచ

సాధు పృష్టం త్వయా భద్ర మానుషాణాం హితాయ వై ।
శృణుష్వోవహితో భూత్వా సర్వమేవార్షదైహికమ్ ॥ 29-01 ॥

సమ్యగ్విభేదరహితం శ్రుతిస్మృతిసముద్భుతమ్ ।
యన్నదృష్టం సురైః సేంద్రైర్యోగిభిర్యోగ చింతకైః ॥ 29-02 ॥

గుహ్యోద్గుహ్యతరం వత్స నాఖ్యాతం కస్యచిత్ క్వచిత్ ।
భక్తస్త్వం హి మహాభాగ సర్వం తే కథయామ్యహమ్ ॥ 29-03 ॥

అపుత్రస్య గతిర్నాస్తి స్వర్గో వైవచ వైవచ ।
యేన కేనాప్యపాయేన కార్యం జన్మ సుతస్యచ ॥ 29-04 ॥

తారయేన్నరకాత్ పుత్రో యది మోక్షో న విద్యతే ।
దాహాః పుత్రేణ కర్తవ్యో దేయః పాత్రేణ పావకః ॥ 29-05 ॥

తిలైర్దర్భైశ్చ భూమ్యాం వై కుటీ ధాతుమతి భవేత్ ।
పంచరత్నాని వక్త్రే తు యేన జీవః ప్రరోహతి ॥ 29-06 ॥

లిప్యాత్తు గోమయైర్భూమిం తిలాన్ దర్భాంశ్చ నిఃక్షిపేత్ ।
తస్యామేవాతురో ముక్తః సర్వం దహతి పాతకమ్ ॥ 29-07 ॥

దర్భములీ నయేత్స్వర్గం సంస్థితం నాత్రసంశయః ।
దర్భాంస్తత్ర హి యే భూమ్యాం తిలయుక్తా న సంశయః ॥ 29-08 ॥

సర్వత్ర వసుధా పూతా యత్ర లేపో న విద్యతే ।
యత్ర లేపః స్థితస్తత్ర పునర్లేపే న శుద్ధ్యతి ॥ 29-09 ॥

యాతుధానాః పిశాచాశ్చ రాక్షసాః క్రూరకర్మిణః ।
అలిప్తే ఆతురం ముక్తం విశంత్యేతే న సంశయః ॥ 29-10 ॥

నిత్యహోమం తథా శ్రాద్ధం విస్రాణాం పాదశోధనమ్ ।
మండలేన వినా భూమ్యాం కుర్వంత్యేతచ్చ నిష్ఫలమ్ ॥ 29-11 ॥

ఆతురో ముచ్యతే వైవ మండలేన వినాభువి ।
బ్రహ్మో రుద్రశ్చ విష్ణుశ్చ శ్రీర్హితాసన ఏవచ ॥

మండలేచోపతిష్ఠంతస్తస్మాత్ కుర్వీత మండలమ్ ॥ 29-12 ॥

అన్యథా మ్రియతే యస్తు బాలో వృద్ధో యువాపి వా ।
యోన్యంతరం స వై గచ్ఛేత్ క్రీడతే వాయునా సహ ॥ 29-13 ॥

మిశ్రితం లోహతామ్రం తు తథైవ జన్మ జాయతే ।
తస్మైవం వాయుభూతస్య న శ్రాద్ధం నోదకక్రియా ॥ 29-14 ॥

మమ స్వేద సముద్భూతాస్తిలాస్తార్క్ష్య పవిత్రకాః ।
అసురా దానవా దైత్యాస్తృప్యంతి తిలదానతః ॥ 29-15 ॥

తిలాః శ్వేతాస్తిలాః కృష్ణాస్తిలా గోమూత్రసన్నిభాః ।
తే మే దహంతు పాపాని శరీరేణ కృతాని చ ॥ 29-16 ॥

ఏక ఏవ తిలద్రోణో హేమద్రోణతిలైః సమః ।
తర్పణే దానహోమే చ దత్తో భవతి చాక్షయః ॥ 29-17 ॥

దర్భా మల్లోమసంభూతాస్తిలాః స్వేదసముద్భవాః ।
తృప్తాః స్యుర్దేవతా దానైః శ్రాద్ధేన పితరస్తథా ॥ 29-18 ॥

ప్రయోగవిధినా బ్రహ్మో విశ్వశ్చాప్యపజీవనాత్ ॥ 29-18 ॥
సవ్య యజ్ఞోపవీతేన బ్రహ్మోద్యాస్తృప్తిమాప్పుయుః ।
అపసవ్యేన తృప్యంతి పితరో దివి దేవతాః ॥ 29-19 ॥

అపసవ్యాదితో బ్రహ్మో దర్భమధ్యేతు కేశవః ।
దర్భాగ్రే శంకరం విద్యాత్ త్రయోదేవాః కుశే స్థితాః ॥ 29-20 ॥

విప్రా మంత్రాః కుశా వహ్నిస్తులసీ చ ఖగేశ్వర ।
నైతే నిర్మాల్యతాం యాంతి క్రియమాణాః పునః పునః ॥ 29-21 ॥

కుశాః పిండేషు నిర్మాల్యాః బ్రాహ్మణాః ప్రేతభోజనే ।
మంత్రాః శూద్రేషు పతితాశ్చితాయాశ్చ హుతాశనః ॥ 29-22 ॥

తులసీ బ్రాహ్మణా గావో విష్ణురేకాదశీ ఖగ ।
పంచప్రవహణాన్యేవ భవాభౌ మజ్జతాం సతామ్ ॥ 29-23 ॥

విష్ణురేకాదశీ గీతా తులసీ విప్రధేనవః ।
అపారే దుర్గ సంసారే షట్పదీ ముక్తిదాయినీ ॥ 29-24 ॥

తిలాః పవిత్రాస్తివిధా దర్భాశ్చ తులసీదలమ్ ।
నివారయంతి చైతాని దుర్గతిం యాంతమాతురమ్ ॥ 29-25 ॥

హస్తాభ్యాముద్భుతైర్దర్భైస్తోయేన ప్రోక్షయేద్భువమ్ ।
మృత్యుకాలే క్షిపేద్దర్భానాతురస్య కరద్వయే ॥ 29-26 ॥

దర్భేషు క్షిప్యతే యో2సా దర్భస్తు పరివేష్టితః ।
విష్ణులోకం స వై యాతి మంత్రహీనో2పి మానవః ॥ 29-27 ॥

దర్భమూలీగతో భూమౌ దర్భపాణిస్తు యో మృతః ।
ప్రాయశ్చిత్త విశుద్ధో2సా సంసారే2పారసాగరే ॥ 29-28 ॥

గోమయేనోపలిప్తేతు దర్భస్యాస్తరణే స్థితః ।
తత్ర దత్తేన దానేన సర్వం పాపం వ్యసోహతి ॥ 29-29 ॥

అవణం తద్రసం దివ్యం సర్వకామప్రదం నృణామ్ ।
యస్మాదన్నరసాః సర్వే నోత్కటా అవణం వినా ॥ 29-30 ॥

పితృణాంచ ప్రియం భవ్యం తస్మాత్స్వర్గప్రదం భవేత్ ।
విష్ణుదేహ సముద్భూతో యతో2యం అవణోరసః ॥ 29-31 ॥

విశేషాల్లవణం దానం తేన శంసంతి యోగినః ।
బ్రాహ్మణ క్షత్రియ విశాం స్త్రీణాం శూద్రజనస్య చ ॥ 29-32 ॥

ఆతురాణాం యదా ప్రాణాః ప్రయాంతి వసుధాతలే ।
అవణం తు తదా దేయం ద్వారస్యోద్ఘాటనం దివః ॥ 29-33 ॥

॥ ఇతి శ్రీగారుడే మహాపురాణే దానాదీనామావశ్యకత్వనిరూపణం నామ ఏకోనత్రింశో ధ్యాయః ॥
॥ అథ శ్రీగారుడే మహాపురాణే నానాదాన నిరూపణం నామ త్రింశో2ధ్యాయః ॥

గరుడపురాణం ----- విష్ణుసహస్రనామస్తోత్రమ్

అథ, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

లక్ష్మణో లక్ష్మణశ్చైవ లంబౌష్ఠో లలితస్తథా ।
నానాలంకారసంయుక్తః నానాచందనచర్చితః ॥ 15-41 ॥

నానారసోజ్జ్వలద్వక్త్రః నానాపుష్పోపశోభితః ।
రామో రమాపతిశ్చైవ సభార్యః పరమేశ్వరః ॥ 15-42 ॥

- రత్నదో రత్నహర్తా చ రూపీ రూపవివర్జితః ।
మహారూపోగ్రరూపశ్చ సౌమ్యరూపస్తథైవ చ ॥ 15-43॥
- నీలమేఘనిభః శుద్ధః కాలమేఘనిభస్తథా ।
ధూమవర్ణః పీతవర్ణః నానారూపోహ్యవర్ణకః ॥ 15-44॥
- విరూపో రూపదశ్చైవ శుక్లవర్ణస్తథైవ చ ।
సర్వవర్ణో మహాయోగీ యజ్ఞో యజ్ఞకృదేవ చ ॥ 15-45॥
- సువర్ణవర్ణవాంశ్చైవ సువర్ణాఖ్యస్తథైవ చ ।
సువర్ణావయవశ్చైవ సువర్ణః స్వర్ణమేఖలః ॥ 15-46॥
- సువర్ణస్య ప్రదాతా చ సువర్ణేశస్తథైవ చ ।
సువర్ణస్య ప్రియశ్చైవ సువర్ణాఢ్యస్తథైవ చ ॥ 15-47॥
- సుపర్ణీ చ మహాపర్ణః సుపర్ణస్య చ కారణమ్ ।
వైనతేయస్తథాదిత్యః ఆదిరాదికరః శివః ॥ 15-48॥
- కారణం మహాతశ్చైవ ప్రధానస్య చ కారణం ।
బుద్ధీనాం కారణం చైవ కారణం మనసస్తథా॥ 15-49॥
- కారణం చేతనశ్చైవ అహంకారస్య కారణం ।
భూతానాం కారణం తద్వత్కారణం చ విభావసోః ॥ 15-50॥
- ఆకాశకారణం తద్వత్ పృథివ్యాః కారణం పరం ।
అండస్య కారణం చైవ ప్రకృతేః కారణం తథా ॥ 15-51॥
- దేహస్య కారణం చైవ చక్షుషశ్చైవ కారణం ।
శ్రోత్రస్య కారణం తద్వత్కారణఞ్చ త్వచస్తథా॥ 15-52॥
- జిహ్వాయాః కారణం చైవ ప్రాణస్థైవ చ కారణం ।
హస్తయోః కారణం తద్వత్పాదయోః కారణం తథా॥ 15-53॥
- వాచశ్చకారణం తద్వత్పాయోశ్చైవ తు కారణం ।
ఇంద్రస్య కారణం చైవ కుబేరస్య చ కారణం ॥ 15-54॥
- యమస్య కారణం చైవ ఈశానస్య చ కారణం ।
యక్షాణాం కారణం చైవ రక్షసాం కారణం పరం ॥ 15-55॥

భూషాణాం కారణం శ్రేష్ఠం ధర్మస్వైవ తు కారణం ।
జంతూనాం కారణం చైవ వసూనాం కారణం పరం ॥ 15-56॥

మనూనాం కారణం చైవ పక్షిణాం కారణం పరం ।
మునీనాం కారణం శ్రేష్ఠం యోగినాం కారణం పరం ॥ 15-57॥

సిద్ధానాం కారణం చైవ యక్షాణాం కారణం పరం ।
కారణం కిన్నరాణాం చ గంధర్వాణాం చకారణం ॥ 15-58॥

నదానాం కారణం చైవ నదీనాం కారణం పరం ।
కారణం చ సముద్రాణాం వృక్షాణాం కారణం తథా ॥ 15-59॥

కారణం వీరుధాం చైవ లోకానాం కారణం తథా ।
పాతాలకారణం చైవ దేవానాం కారణం తథా ॥ 15-60॥

సర్పాణాం కారణం చైవ శ్రేయసాం కారణం తథా ।
పశూనాం కారణం చైవ సర్వేషాం కారణం తథా ॥ 15-61॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్మృతిః ॥ ఆపదం నరకం ఘోరం గీతాధ్యాయీ న పశ్యతి ।
నిత్యం ధారయతే యస్తు సమోక్షమధిగచ్ఛతి ॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।
పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

అథ చైనం నిత్యజాతం నిత్యం వా మన్యసే మృతం ।
తథాపి త్వం మహాబాహురా నైవం శోచితుమర్హసి ॥ 2-26 ॥

జాతస్య హి ధ్రువో మృత్యుః ధ్రువం జన్మ మృతస్య చ ।
తస్మాదపరిహార్యేర్థే న త్వం శోచితుమర్హసి ॥ 2-27 ॥

అవ్యక్తాదీని భూతాని వ్యక్తమధ్యాని భారత ।
అవ్యక్తనిధనాన్వేష తత్ర కా పరిదేవనా ॥ 2-28 ॥

- ఆశ్చర్యవత్పశ్యతి కశ్చిదేనమ్ ఆశ్చర్యవద్వదతి తదైవ చాన్యః ।
ఆశ్చర్యవచ్చైనమన్యశ్చుణోతి శ్రుత్వాప్యేనం వేద న చైవ కశ్చిత్ ॥ 2-29 ॥
- దేహీ నిత్యమవధ్యోఽయం దేహీ సర్వస్య భారత ।
తస్మాత్సర్వాణి భూతాని న త్వం శోచితుమర్హసి ॥ 2-30 ॥
స్వధర్మమపి చావేక్ష్య న వికంపితుమర్హసి ।
- ధర్మాద్ధి యుద్ధాచ్చేయోఽన్యత్ క్షత్రియస్య న విద్యతే ॥ 2-31 ॥
యద్యచ్ఛయా చోపపన్నం స్వర్గద్వారమపావృతం ।
సుఖినః క్షత్రియాః పార్థ లభంతే యుద్ధమీదృశం ॥ 2-32 ॥
అథ చేత్స్యమిమం ధర్మ్యం సంగ్రామం న కరిష్యసి ।
తతస్స్వధర్మం కీర్తిం చ హిత్వా పాపమవాప్స్యసి ॥ 2-33 ॥
- అకీర్తిం చాపి భూతాని కథయిష్యంతి తేఽవ్యయాం ।
సంభావితస్య చాకీర్తిః మరణాదతిరిచ్యతే ॥ 2-34 ॥
భయాద్రణాదుపరతం మన్యంతే త్వాం మహారథాః ।
యేషాం చ త్వం బహుమతః భూత్వా యాస్యసి లాఘవం ॥ 2-35 ॥
అవాచ్యవాదాంశ్చ బహూన్ వదిష్యంతి తవాహితాః ।
నిందంతస్తవ సామర్థ్యం తతో దుఃఖతరం ను కిం ॥ 2-36 ॥
హతో వా ప్రాప్స్యసి స్వర్గం జిత్వా వా భోక్ష్యసే మహీం ।
తస్మాదుత్తిష్ఠ కౌంతేయ యుద్ధాయ కృతనిశ్చయః ॥ 2-37 ॥
సుఖదుఃఖే సమే కృత్వా లాభాలాభౌ జయాజయౌ ।
తతో యుద్ధాయ యుజ్యస్వ నైవం పాపమవాప్స్యసి ॥ 2-38 ॥
- ఏషా తేఽభిహితా సాంఖ్యే బుద్ధిరోగే త్విమాం శృణు ।
బుద్ధ్యా యుక్తో యయా పార్థ కర్మబంధం ప్రహోస్యసి ॥ 2-39 ॥
నేహాభిక్రమనాశోఽస్తి ప్రత్యవాయో న విద్యతే ।
స్వల్పమప్యస్య ధర్మస్య త్రాయతే మహతో భయాత్ ॥ 2-40 ॥
వ్యవసాయాత్మికా బుద్ధిః ఏకేహ కురునందన ।
- బహుశాఖా హ్యనంతాశ్చ బుద్ధయోఽవ్యవసాయినాం ॥ 2-41 ॥
యామిమాం పుష్పితాం వాచం ప్రవదంత్యవిపశ్చితః ।
వేదవాదరతాః పార్థ నాన్యదస్తీతి వాదినః ॥ 2-42 ॥
కామాత్మానస్స్వర్గపరాః జన్మకర్మఫలప్రదాం ।
క్రియావిశేషబహులాం భోగైశ్చర్యగతిం ప్రతి ॥ 2-43 ॥

భోగైశ్వర్యప్రసక్తానాం తయాపహృతచేతసాం ।

వ్యవసాయాత్మికా బుద్ధిః సమాధౌ న విధీయతే ॥

॥ 2-44 ॥

త్రైగుణ్యవిషయా వేదాః నిష్టైగుణ్యో భవార్జున ।

నిర్వంద్వో నిత్యసత్త్వస్థః నిర్యోగక్షేమ ఆత్మవాన్ ॥

॥ 2-45 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

॥ అథ క్షణో ప్రార్థనో ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనో ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

ॐ శ్రీ

శ్రీ

శ్రీ